

نظرات

اسلام ایک دین ہے، ایک معاشرہ ہے، ایک سلکت ہے، یقین ہے، اور اس یقین کے ماتحت عمل ہے اور اس عمل کے ذریعہ تعمیر جہاں کی جدوجہد ہے۔ نہ صرف یقین و ایمان سے کوئی آدمی مکمل مسلمان ہو سکتا ہے اور نہ صرف عمل کے ذریعہ کوئی آدمی خالق کائنات کی خوشنودی حاصل کرسکتا ہے۔ نہ اس کی ضرورت ہے کہ ترک دنیا کر کے پھاڑوں اور ویرانوں نیں زندگی بسر کی جائے اور نہ اس کی ضرورت ہے کہ اپنی جان کو یہ فائدہ نکلیں واپس میں ذائقے اور اس طرح اپنے خالق کی رضا حاصل کیجئے۔

اسلام سادہ سے عقاید اور واضح و آسان سے اعمال کا نام ہے۔ اس میں کوئی فلسفیانہ بوشکافی نہیں۔ اس میں کوئی ایذائے ذات بھی نہیں۔ جو لوگ اپنے آپ کو مسلمان کہتے ہیں پھر بھی عقیدہ میں العاد اور عمل میں فسق کے عادی ہیں۔ خداہی جانے کے انہیں قیامت کے دن کس گروہ میں شمار کیا جائے کا۔ منافقین میں یا فاسقین میں، منکرین میں یا بوسنین میں۔ اور جو لوگ بدظاهر پہت اچھے عمل کرتے ہوئے دلہانی دیتے ہیں۔ مگر عقیدہ و یقین میں اللہ و رسول کے احکام کے پابند نہیں ہیں۔ ان کے ان اعمال کو قیامت کے دن کوئی اہمیت حاصل نہیں ہو سکی۔ وہ ان اعمال کے باوجود جہنم کے ہولناک عذاب سے نجات نہیں پاسکنے۔ بات بڑی صاف ہے۔ عمل وہی معتبر ہوتا ہے جو ارادہ کے ماتحت ہو، غیر ارادی عمل کی کوئی قیمت نہیں ہوتی۔ اور ارادہ اگر یقین کے ماتحت نہیں تو ایکثر کا عمل ہے، اس ہر کوئی نتیجہ مرتب نہیں ہو سکتا۔ ایک ایکثر شہنشاہ یعنی کر خوب

خوب کمال دکھاتا ہے۔ لیکن اس کے عمل کا صلہ وہ چند روپیے ہوتے ہیں جو اجیر ہونے کی حیثیت سے اسے مل جاتے ہیں۔ نہ وہ شہنشاہ ہوتا ہے اور نہ اسے شاہی اقتدار عطا کیا جاتا ہے۔ ایک شہنشاہ اور ایک ایکثر میں بڑا فرق ہوتا ہے۔

شاید اسلامی عقاید کی بھی سادگی اور اعمال کی بھی آسانی ہے جو ابتدائی نظر میں غیر مسلموں کو منافر کرتی رہی ہے۔ اس کے بعد ان میں توجہ اور میلان پیدا ہوتا ہے اور جب مخلصانہ طور پر وہ تلاش حق کرتے ہیں تو رحمت خداوندی ان کے شریک حال ہو کر ان کی رہنمائی کرتی ہے اور وہ حق و باطیل کو سمجھ کر مسلمان ہو جاتے ہیں۔

مشہور فاضل جناب ڈاکٹر محمد حمید اللہ صاحب کا بیان اخباروں میں شایع ہو چکا ہے کہ پرس میں لوگ بکثرت مسلمان ہو رہے ہیں۔ ڈاکٹر صاحب نے ادارہ هذا میں بیان فرمایا تھا کہ پچھلے چند برسوں میں تقریباً بیس ہزار اشخاص پرس میں مسلمان ہو چکے ہیں۔ چند سال پہلے کی اطلاع ہے کہ گمیبا کے وزیر اعظم مسلمان ہو گئے تھے۔ دو تین ماہ پہلے خبر آئی کہ ملایشا میں ہزاروں گمراہوں نے ہدایت پائی اور یہ سب ایک ساتھ ہی مسلمان ہو گئے۔ جنوبی افریقہ کے صوبہ ٹرانسوال سے بھی اطلاعات آئی ہیں کہ وہاں کے مقامی باشندے تیزی کے ساتھ مسلمان ہو رہے ہیں۔ اب تازہ ترین اطلاع یہ ہے کہ مغربی افریقہ کی جمہوریہ کاپون کے سربراہ (صدر) جناب البرٹ برناڑے بالکو صاحب کو بھی خدائی بزرگ و برتر بنے ہدایت پخشی، وہ مسلمان ہو گئے اور اپنا اسلامی نام عمر رکھ لیا۔

جمہوریہ کاپون انگولا سے شمال اور کیمرون سے جنوب میں بھر اوقیانوس کے مشرقی کنارے پر برابع عظم افریقہ میں واقع ہے۔ اس ملک کا وقبہ تقریباً

۱۲۰۸۹) صریح میل ہے۔ جملہ آبادی تقریباً پانچ لاکھ ہے جن میں سے صرف ۲۰ فیصد مسلمان ہیں۔

اسلام اپنے بھیلنے کے لئے کسی کا محتاج نہیں۔ ہاں! تبلیغ اسلام البته ہر مسلمان پر فرض ہے۔ ہمارے لئے سوچنے کی بات یہ ہے کہ اسلام تو بھیلتا ہی رہے گا۔ زمین پر خدا کا یہ اولین و آخرین پیغام ہے۔ جب کوئی صاحب ایمان نہ ہوگا تو زمین کی عمر ختم ہو جائے گی۔ لیکن سوال یہ ہے کہ تبلیغ اسلام کے سلسلہ میں ہم اپنا فرض کس حد تک ادا کر رہے ہیں۔ کہیں ایسا تو نہیں ہوگا کہ قیامت کے دن ہم کو، افراد کو، جماعتوں کو اور مسلمان حکومتوں کے باختیار لوگوں کو اس کا خدا کے حضور جواب دینا ہوگا۔ اور اگر یہ ہوا تو کیا ہوگا؟۔

بقیہ صفحہ ۳۳۹

سلم خواتین کے پیش نظر کون سا نمونہ ہونا چاہئے۔ وہ فرماتے ہیں :

”مسلمان عورتوں کے لئے بہترین اسوہ حضرت فاطمہ الزہرا رضی اللہ عنہا ہے۔“

عورت بتتا ہو تو آپ کو فاطمہ الزہرا کی زندگی پر غور کرنا چاہئے اور ان کے نہت قدم پر چلنے کی سعی کرنی چاہئے عورت کو اپنی انتہائی عظمت تک بہنچنے کے لئے فاطمہ رضی کا نمونہ بہترین نمونہ ہے۔“ (۱)

(۱) گفتار اقبال صتبہ محمد رفیق المصل صفحہ ۸۷، اس مسئلہ کی مزید تشریع کے لئے اقبال نے ”رموز یہودی“ میں ایک عنوان قائم کیا ہے ”درستی ای کہ سیدہ النساء فاطمہ الزہرا رض اسوہ دمہ ایمت برائی نساء اسلام“،